

පෙළ පොත් මුද්‍රණය පෞද්ගලික අංශයටත්

අධ්‍යාපන අමාත්‍යාංශය කියයි

(රාජ්‍ය කණ්ඩායම)

පාසල් පෙළ පොත් මුද්‍රණය පෙර වසරවලදී මෙන්ම මෙවරද පෞද්ගලික අංශයටත් ලබාදෙන බව අධ්‍යාපන අමාත්‍යාංශය පවසයි.

රජයේ මුද්‍රණ දෙපාර්තමේන්තුවට සහ රාජ්‍ය මුද්‍රණ නීතිගත සංස්ථාවට මුද්‍රණය කළ හැකි පෙළපොත් ප්‍රමාණය ඒවාට ලබා දෙන අතර අනෙක් ප්‍රමාණය පෞද්ගලික අංශය ලවා මුද්‍රණය කරවා ගන්නා බවද අමාත්‍යාංශයේ ප්‍රකාශකයෙක් කීය.

රජයේ මුද්‍රණ දෙපාර්තමේන්තුවට සහ රාජ්‍ය මුද්‍රණ නීතිගත සංස්ථාවට වසරකට අවශ්‍ය සියලුම පෙළපොත් මුද්‍රණය කිරීමේ හැකියාවක් නොපවතින හෙයින් වසර කිහිපයක සිටම පෙළපොත් මුද්‍රණයට පෞද්ගලික අංශයද සහභාගි කරවා ගන්නා බව ඔහු පැවසීය.

නියමිත ටෙන්ඩර් පටිපාටියකින් පසුව අමාත්‍ය මණ්ඩලය මගින් පත්කර තිබෙන ප්‍රසම්පාදන මණ්ඩලයක් මගින් අනුමත කරනු ලබන පෞද්ගලික මුද්‍රණකරුවන්ට එම පෙළපොත් මුද්‍රණය බාර දෙන බවත් දැනටමත් ඒ සඳහා ටෙන්ඩර්පත් කැඳවා ඇති බවත් අධ්‍යාපන අමාත්‍යාංශ ප්‍රකාශකයා සඳහන් කළේය.

පාසල් සිසුන් අතර නොමිලයේ බෙදාහැරීම සඳහා වසරකට පෙළ පොත් කෝටි තුනක් පමණ අවශ්‍ය වේ.